



# Kunsill Lokali San Ġiljan

Triq Forrest, San Ġiljan, STJ 12,  
Tel : 21373111 Fax : 21373444  
e-mail: [sangiljan.lc@gov.mt](mailto:sangiljan.lc@gov.mt)

**Rif Minuti 24/K5/06**

**Nru. tal-laqqgħa minn 07/04/'94 – 07/12/'06 213**

**Nru. ta' seduti minn 07/04/'94 – 07/12/'06 266**

## **1. Introduzzjoni**

- 1.01 Minuti tal-Laqqgħa li saret nhar il-Ħamis 7 ta' Diċembru 2006.
- 1.02 Il-Kunsill iltqa' fl-Uffiċċju Amministrattiv tiegħu, Triq Forrest, San Ġiljan, fit-3.30 p.m.
- 1.03 Preżenti: Sitt membri tal-Kunsill flimkien mas-Segretarju Eżekuttiv Helen Walker u l-Iskrivana Lindsay Debattista.
- 1.04 Assenti: Il-Kunsillier David Borg

## **1.1 Talba**

- 1.1.01 Inqrat it-talba.

## **1.2 Aġenda**

- 1.2.01 Il-Kunsill mexxa fuq l-avviż li gie ppublikat fl-1 ta' Diċembru 2006. L-Aġenda kienet hekk:-
  - 1. Approvazzjoni ta' Minuti
  - 2. Aġġornament – Attivitajiet tal-Milied
  - 3. Approvazzjoni għall-Pagamenti tal-Kontijiet
  - 4. Approvazzjoni ta' Purchase Request Sheets

## **1.3 Approvazzjoni ta' Minuti**

- 1.3.01 Iċ-Chairman Peter Bonello ressaq Minuti 23/K5/06 għall-approvazzjoni.
- 1.3.02 Il-Kunsillier Karl Gouder ippropona l-approvazzjoni ta' Minuti 23/K5/06.

1.3.03 Il-Kunsillier Richard Scicluna ssekondah.

1.3.04 Il-Kunsill qabel unanimament.

## **2 Agġornament – Attivitajiet tal-Milied**

2.01 Is-Segretarja Eżekuttiv Helen Walker għamlet riferenza għall-laqqgħa 23/K5/06 taqsima 6 paragrafu 6.06 dwar it-tiżjin ta' dawl dekorattiv fil-Ġnien ta' Ta' Ġiorni, il-parti tal-proġett ta' l-ewwel fażi. Fejn infurmat lill-Kunsill li wara li l-kuntrattur iltaqa' mal-Kunsilliera Irene Borg, il-Kunsill ġie nfurmat mill-kuntrattur li mhuwiex possibbli li jsir dawl dekorattiv fil-ġnien għall-prezz ta' Lm150 iżda l-inqas prezz huwa skond il-kwotazzjoni diġa sottomessa li hija ta' Lm350 ( Rif. ta' inc.5283 – meħmuża ma' Minuti 23/K5/06 bħala appendiċi ' Ċ')

2.02 Fir-rigward ir-roundabout ta' Triq il-Mensija s-Segretarju eżekuttiv ġibed l-attenzjoni tal-Kunsill li l-kuntrattur informaha verbalment li jista' jsir tiżjin b'fustun u dekorazzjoni waħda minħabba li s-'supplier' ma fadallux materjal. Dan ser jiġi jiswa Lm175.

2.03 Il-Kunsill unanimament ma sabx oġġezzjoni li jsir it-tiżjin bil-prezzijiet kif ikkwotati.

2.04 Iċ-Chairman informa lill-Kunsill li min-naħa ta' l-MTA ser isir it-tiżjin b'dawl dekorattiv fir-roundabout ta' Paceville.

## **3 Approvazzjoni għall-Pagamenti tal-Kontijiet**

3.01 Iċ-Chairman Peter Bonello ressaq il-pagamenti għall-approvazzjoni (Ara Appendiċi 'A').

3.02 Il-Kunsillier Karl Gouder ippropona l-approvazzjoni għall-Pagamenti tal-Kontijiet.

3.03 Il-Kunsilliera Irene Borg issekondatu.

3.04 Il-Kunsill qabel unanimament.

3.05 Il-Kunsill qabel unanimament li:-

- ✓ tingħata donazzjoni pagabbli lill-Community Chest Fund għall-ammont ta' Lm100 biex tiġi ppreżentata waqt il-programm l-ISTRINA.
- ✓ l-pagamenti li l-Kunsill jirċievi sal-laqqgħa tal-Kunsill li jmiss jiġihallu u f'każ fejn ikun hemm bżonn iċ-ċertifikat tal-Contracts Manager, il-pagamenti jiġihallu wara li dawn jiġu ċ-ċertifikati minnu.

#### **4. Approvazzjoni ta' Purchase Request Sheets**

- 4.01 lċ-Chairman Peter Bonello ressaq il-Purchase Request Sheets min-numru 2192 sa l-2203 għall-approvazzjoni (Ara Appendiċi 'B').
- 4.02 Il-Kunsillier Karl Gouder ippropona l-approvazzjoni tal-Purchase Request Sheets mill-2192 sa l-2203.
- 4.03 Il-Kunsillier Norman Vella ssekondah.
- 4.04 Il-Kunsill qabel unanimament.

#### **5. Materji Oħra**

- 5.01 Saret sospensjoni tar-regolamenti sabiex jiġu diskussi materji oħra.
- 5.02 Ma kienx hemm oġġezzjoni.
- 5.03 Il-Kunsill ġie nfurmat li:
  - ✓ Triq il-Fraxxnu nħareġ permess lill-Maltacom p.l.c. sabiex jikxfu l-'islabs' li tattew bit-tarmak meta saret it-triq (Ara Appendiċi 'Ċ').
  - ✓ għal sena oħra konsekuttiv ser jingħataw kotba għal Jum il-Premjazzjoni li ser issir fl-iskola Primarja Dun Ġużepp Xerri.
- 5.04 Ġie deciż unanimament li:
  - ✓ l-Kunsill ma jsib l-ebda oġġezzjoni li f'Xatt is-Sajjieda fejn qed jibni Schranz and Associates Ltd. taħt isir restorant. Hawnhekk kienet qed isir riferenza għal P.A. No. 07075/06.
  - ✓ mis-sena d-dieħla min jibbukja l-biljetti għall-ħarġiet tal-Kunsill u ma jattendix ikollu jħallas tal-biljett.
  - ✓ tingħata prijorita' lill-Ġiljaniżi li jużaw il-van ċirkulari u ma jittellgħux annimali fuq il-van.
- 5.05 lċ-Chairman għamel riferenza għall-minuti 19/K5/06 taqsima 2 paragrafu 2.03 rigward ittra mingħand il-Corinthia Hotels International fuq proposta sabiex issir grada fidejn il-boathouses taħt il-Corinthia Marina. Il-Kunsill ġie nfurmat li s-Sindku għamel 'on site meeting' mas-Sur George Grech, Corporate Safety and Security Manager mal-Corinthia Hotels International. lċ-Chairman ġibed l-attenzjoni li fejn qed jitolbu li ssir il-grada hija propjeta' tagħhom. Huma qed jissuġġerixxu li din titħalla miftuħa matul il-ġurnata iżda tingħalaq wara l-11 p.m. għal raġunijiet ta' sigurta'.

- 5.06 Wara diskussjoni qasira ġie deċiż unanimament li l-Kunsill ma jsibx oġġezzjoni li ssir il-grada dment li din tingħalaq wara l-11 p.m. u tinfetaħ fid-9 a.m.
- 5.07 Il-Kunsill ġie ntrodott bl-iskrivana l-ġdida Lynette Portelli.
- 5.08 Qabel intemmet il-laqqgħa ċ-Chairman awgura l-Milied u l-festi t-tajba lill-kullhadd u stedinhom għall-bibita.
- 5.09 L-awguri ġew reċiprokati.
- 5.10 Iċ-Chairman Peter Bonello għalaq il-laqqgħa fl-4.05 p.m.

---

Peter Bonello  
Sindku

---

Helen Walker  
Segretarju Eżekuttiv